



## जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

जयपुर जिला वृत्त में विद्युत चौपाल का आयोजन मंगलवार 13 मार्च को उपभोक्ताओं की बिजली से सम्बन्धित समस्याओं का होगा मौके पर ही समाधान

जयपुर, 12 मार्च। ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं के मौके पर ही समाधान के लिए जयपुर जिला वृत्त के सभी उपखण्डों के अन्तर्गत स्थापित 33/11 के.वी. के 21 उप-केन्द्रों पर मंगलवार 13 मार्च, 2012 को विद्युत चौपाल आयोजित की जाएगी।

जयपुर जिला वृत्त के अधीक्षण अभियन्ता श्री एस. के. साँखिया ने बताया कि मंगलवार 13 मार्च, 2012 को 33/11 के.वी. उपकेन्द्र सायपुरा, चम्पापुरा, लाली, पड़सौली, दांतली, फागी, शिवदासपुरा, कलवाड़ा, डोला का बास, चिथवाड़ी, धोबलाई, खन्नीपुरा, हनूतपुरा, त्योद, भैंसलाना, पचकोड़िया, ढाकावाला, बाड़ीजोड़ी, आंतेला, रामसिंहपुरा एवं भूरी-भड़ाज उप केन्द्रों पर विद्युत चौपाल का आयोजन किया जाएगा।

उन्होंने बताया कि माह के प्रत्येक मंगलवार को निर्धारित सब-स्टेशनों पर आयोजित होने वाली विद्युत चौपालों में बिजली कनेक्शन, शिफ्टिंग, लोड बढ़ाने, मीटर, विद्युत बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा संभव मौके पर ही समाधान करने का प्रयास किया जाएगा। जिन समस्याओं का समाधान मौके पर संभव नहीं होगा, उनका दिए गए निर्धारित समय में समाधान किया जाएगा। इसके अतिरिक्त उपभोक्ताओं को शिकायत दर्ज कराने के लिए वृत्त कार्यालय में टोल-फ्री टेलीफोन की सुविधा भी प्रदान की गई है, जिसका नम्बर 2200505 है।

प्रेस विज्ञप्ति संख्या- 287/2012